

गोदरेज सिक्योरिटी कर रही है होम लॉकर श्रेणी का विस्तार

सन्मार्ग संवाददाता, कोलकाता: गोदरेज सिक्योरिटी सोल्युशंस (जीएसएस) अपने होम लॉकर श्रेणी का विस्तार कर रही है। इसके तहत कंपनी 10-25 करोड़ रुपये का निवेश आर्टिफिशियल इंटेलिजेंस व अन्य तकनीक के द्वारा श्रेणी का विस्तार कर रही है। देश में होम लॉकर का उद्योग 200 करोड़ रुपये का है, जिसमें हमारी बाजार हिस्सेदारी 80-85 प्रतिशत है। वर्तमान में हमारे होम लॉकर श्रेणी में 50 उत्पाद हैं, जो 4 हजार से 8 लाख रुपये दर के हैं। ये बातें गोदरेज सिक्योरिटी



सोल्युशंस एंड सिस्टम के मार्केटिंग, सेल्स एंड इनोवेशन के उपाध्यक्ष व ग्लोबल हेड मेहरनोस पीथावाला ने कहीं। उन्होंने कहा कि गत वर्ष गोदरेज सिक्योरिटी सोल्युशंस ने कुल 600 करोड़ रुपये का कारोबार किया था। इस वित्तीय वर्ष में हमारा 15 प्रतिशत वृद्धि का लक्ष्य है। वर्ष 2020 तक कंपनी देश में 7 हजार आउटलेट को बढ़ाकर 9 हजार जबकि राज्य में 180 आउटलेट को बढ़ाकर 250 करेगी। उन्होंने कहा कि महानगर में सिर्फ 16 प्रतिशत घरों में ही सीसीटीवी कैमरे लगे हुए हैं।